

நவம்பர் - 18

TNPSC துளிகள்

- ❖ இந்தியாவிலேயே முதன்முறையாக, சட்ட விரோத செயல்பாடுகள் தடுப்புச் சட்டத்தின் கீழ் குற்றம் சாட்டப்பட்டு, ஜம்மு-காஷ்மீரில் சிறை வைக்கப்பட்ட குலாம் முகமது பட் என்கின்ற கைதி, புவியிடங்காட்டி தடக் கண்காணிப்பு காலணி என்ற சாதனத்தினை அணிந்து கொள்ள வேண்டும் என்ற நிபந்தனையுடன் பிணையில் விடுவிக்கப் பட்டு உள்ளார்.
- ❖ 14வது சாலைத் தொகுதியின் சுங்கச் சாவடி செயல்பாடுகள் பரிமாற்றத்தின் (TOT) ஏலத்திற்கான பணமாக்கல் திட்டத்திற்கான காப்பீட்டு உத்தரவாதப் பத்திரத்தை தேசிய நெடுஞ்சாலைகள் ஆணையம் ஏற்றுக்கொண்டுள்ளது.
 - ஏலத்தினைப் பணமாக்குதலுக்காக வேண்டி, சாலை உள்கட்டமைப்புத் துறையில் வங்கிசார் உத்தரவாதமாக (BG) இந்தப் புதுமையான முறை பயன்படுத்தப்படுவது இதுவே முதல் முறையாகும்.
- ❖ அமெரிக்க உச்ச நீதிமன்றம் ஆனது, தனது 234 ஆண்டு கால வரலாற்றில் அதன் ஒன்பது நீதிபதிகளின் நெறிமுறை நடத்தையை மேலாண்மை செய்வதற்காக என்று முதல் வகையான நடத்தை நெறிமுறையை ஏற்றுக் கொண்டுள்ளது.
- ❖ உலக தத்துவ தினம் ஆனது, ஆண்டுதோறும் நவம்பர் மாதத்தின் மூன்றாவது வியாழன் அன்று (16 ஆம் தேதி) அனுசரிக்கப்படுகிறது.
 - இது தத்துவக் கருத்துக்கள் குறித்து சிந்திக்கவும், விவாதங்களில் ஈடுபடவும், சமூகப் பிரச்சினைகளில் நாட்டம் செலுத்தவும் மக்களை ஊக்குவிக்கிறது.

தேசியச் செய்திகள்

PMKisan Bhai (பண்டாரன் ஊக்கத்தொகை) திட்டம்


₹170 crore estimated expense for PM Kisan Bhai scheme over three years, including the current fiscal	2-pronged scheme: Warehousing Rental Subsidy and Prompt Repayment Incentive
--	---

- ❖ இத்திட்டம், அறுவடைக்குப் பிந்தைய காலகட்டத்தில் குறைந்தபட்சம் மூன்று மாதங்களுக்கு தங்கள் விளைபொருட்களைத் பாதுகாத்து தக்க வைத்துக் கொள்வதற்காக விவசாயிகளுக்கு ஊக்கத்தொகை வழங்குவதை நோக்கமாகக் கொண்டுள்ளது.
- ❖ இது அவர்களின் பயிர்களை எப்போது, எங்கு விற்க வேண்டும் என்பதைத் தீர்மானிப்பதற்கான சுய அதிகாரத்தினை அவர்களுக்கு வழங்குகிறது.
- ❖ இது பயிர்களுக்கான விலையினை நிர்ணயம் செய்வதில் வியாபாரிகளின் ஏகாதிபத்தியத்தினை உடைக்க முயல்வதோடு, விவசாயிகளுக்கு அவர்களின் விளைபொருட்களின் மீது அதிக கட்டுப்பாட்டை அளிக்கிறது.
- ❖ சேமிப்பு ஊக்கத் தொகையானது, அதிகபட்சமாக மூன்று மாதங்களுக்கு வழங்கப்படும்.
- ❖ அதோடு, 15 நாட்கள் அல்லது அதற்கும் குறைவாக சேமித்து வைக்கப்படும்

விளைபொருட்கள் மானியம் பெற தகுதியற்றது.

- ❖ ஆந்திரப் பிரதேசம், அசாம், மத்தியப் பிரதேசம், மகாராஷ்டிரா, ராஜஸ்தான், தமிழ்நாடு, மற்றும் உத்தரப் பிரதேசம் போன்ற மாநிலங்களில் இந்தத் திட்டம் சோதனை முறையில் செயல்படுத்தப்பட உள்ளது.

PM-PVTG மேம்பாட்டுத் திட்டம்



A Visionary Leap for Tribal Well-being

Basic facilities like roads, telecommunication, electricity & housing to scattered, inaccessible tribes

Budget of ₹24,000 crore allocated for the mission

Targeting 75 PVTGs in 18 States & UTs living in 22,544 villages

- ❖ இது பழங்குடியின சுதந்திரப் போராட்ட வீரரான பிரசா முண்டா அவர்களின் பிறந்த நாளான நவம்பர் 15 ஆம் தேதியன்று தொடங்கப்பட்டது.
- ❖ இந்தத் திட்டம் ஆனது எளிதில் பாதிக்கப்படக் கூடிய பழங்குடியினக் குழுக்களைச் சேர்ந்த சுமார் 28 லட்சம் மக்களின் ஒட்டு மொத்த மேம்பாட்டிற்காக வடிவமைக்கப்பட்டுள்ளது.
- ❖ தொலைதூர கிராமங்களில் வசிக்கும் 75 எளிதில் பாதிக்கப்படக்கூடிய பழங்குடியினக் குழுக்களைச் சேர்ந்த சமூகத்தினருக்கு மின்சாரம், நீர், சாலை இணைப்பு, வீட்டுவசதி, கல்வி மற்றும் சுகாதாரம் போன்ற முக்கிய உள்கட்டமைப்பைக் கொண்டு சேர்ப்பதை இது நோக்கமாகக் கொண்டுள்ளது.
- ❖ எளிதில் பாதிக்கப்படக்கூடிய பழங்குடியினக் குழுக்கள் சுமார் 18 மாநிலங்கள் மற்றும் ஒன்றியப் பிரதேசங்களில் உள்ள 22,000 தொலைதூர கிராமங்களில் வாழ்கின்றனர்.

CITES RST பட்டியல் - இந்தியா

- ❖ அருகி வரும் உயிரினங்களின் சர்வதேச வர்த்தகம் (CITES) தொடர்பான ஒப்பந்தத்தின் கீழ், செம்மரக் கட்டைகளுக்கான முக்கிய வர்த்தக (RST) மதிப்பாய்விலிருந்து இந்தியா நீக்கப்பட்டுள்ளது.
- ❖ ஏற்றுமதி செய்வதற்காக செம்மரக் கட்டைகளை வளர்க்கும் விவசாயிகளுக்கு இது ஒரு பெரிய ஊக்கமாக இருக்கும்.
- ❖ 2004 ஆம் ஆண்டு முதல் செம்மரக் கட்டைகளுக்கான முக்கிய வர்த்தக மதிப்பாய்வு (RST) செயல்முறையின் கீழ் இந்தியா கட்டுப்பட்டு இருந்தது.
- ❖ CITES RST செயல்முறையானது, தங்கள் கடமைகளை நிறைவேற்றாத நாடுகளுக்கு

வர்த்தக இடைநிறுத்தம் வடிவிலான ஒரு ஒழுங்குமுறை நடவடிக்கையை செயல்படுத்துகிறது.

- ❖ அதிக சந்தை மதிப்புள்ள மரமான செம்மரக் கட்டைகள் ஆனது (ப்டெரோகார்பஸ் சாண்டாலினஸ்) ஆந்திரப் பிரதேசத்தில் உள்ள சில மாவட்டங்களில் மட்டுமே காணப்படுகிறது.
- ❖ இந்தியா, 1976 ஆம் ஆண்டு முதல் CITES ஒப்பந்தத்தின் உறுப்பினர் நாடாக இருந்து வருகிறது.



பொருளாதாரச் செய்திகள்

இந்திய நிதி அறிக்கை 2023

Key Takeaways

Due to increased regulations and net owned funds criteria, there were 3110 cancellations compared with 685 registrations of NBFCs in past 8 years

Overall CRAR (capital to total assets ratio) for NBFCs is 27.6% compared with stipulated 15%

Gross NPA ratio was 5.8% and net NPA ratio was 2.3% in FY 2022

53% of total loans are disbursed by NBFCs through digital mode vis-à-vis 6% in case of Banks

Top 5 sectors for NBFCs in respect of credit are **Industry, retail loans, other non-food credit, services and agriculture**


- ❖ முதலாவது இந்திய நிதி அறிக்கையானது, இந்திய ரிசர்வ் வங்கியால் அமைக்கப்பட்ட ஒரு சுயாதீன அமைப்பான மேம்பட்ட நிதி ஆராய்ச்சி மற்றும் கற்றல் மையத்தினால் (CAFRAL) வெளியிடப்பட்டுள்ளது.
- ❖ 9,666 வங்கி சாரா நிதி நிறுவனங்கள் (NBFI) பல்வேறு வகைகளில் வகைப்படுத்தப்

பட்டுள்ளன என்று இந்த அறிக்கை சுட்டிக்காட்டுகிறது.

- ❖ 2013 ஆம் ஆண்டு முதல் 2018 ஆம் ஆண்டு வரையிலான காலகட்டத்தில் அதிக வளர்ச்சி பதிவாகியிருந்த நிலையில், அதாவது வங்கி சாரா நிதி நிறுவனங்களின் மொத்த உள்நாட்டு உற்பத்தியில் கடன் விகிதம் ஆனது 8.6 சதவீதத்தில் இருந்து 11.5 சதவீதமாக அதிகரித்துள்ளது.
- ❖ அதே காலகட்டத்தில் வங்கிகளின் மொத்த உள்நாட்டு உற்பத்தியில் கடன் விகிதம் ஆனது 59.1 சதவீதத்திலிருந்து 51.2 சதவீதமாகக் குறைந்துள்ளது.
- ❖ 2019-2020 ஆம் ஆண்டில் 22.9 சதவீதமாக இருந்த இடர் உண்டாக்கும் சொத்துகள் மீதான மூலதனம் (CRAR) ஆனது 2022-23 ஆம் ஆண்டில் 27.6 சதவீதமாக உயர்ந்ததன் மூலம் வங்கி சாரா நிதி நிறுவனங்கள் குறிப்பிடத் தக்க முன்னேற்றத்தைக் கண்டுள்ளன.
- ❖ அதே போல், மொத்த மற்றும் நிகர வாராக் கடன் (NPA) விகிதங்கள் தொடர்ந்து குறைந்து வருகின்றன.
- ❖ இந்திய ரிசர்வ் வங்கியானது, வைப்புத் தொகை கோரும் வங்கி சாரா நிதி நிறுவனங்களை ஊக்கப்படுத்தாததால், 2002 ஆம் ஆண்டில் 784 ஆக இருந்த அவற்றின் எண்ணிக்கை தற்போது 49 ஆக குறைந்துள்ளது.

சுற்றுச்சூழல் செய்திகள்

உருகி வரும் பனிக்கட்டி மற்றும் கடுமையான பனிப்பொழிவு : அண்டார்டிக் முரண்பாடு



- ❖ ஒரு புதிய ஆய்வு ஆனது அண்டார்டிகா கண்டத்தில் உள்ள கடல் பனி குறைந்து வரும் நிகழ்வானது அந்தப் பிராந்தியத்தில் நிலவும் அதிக பனிப்பொழிவுடன் தொடர்பு கொண்டுள்ளதாக வெளிப்படுத்தியுள்ளது.
- ❖ பனிக்கட்டிகள் இல்லாத கடல் மேற்பரப்பு ஆனது, இப்பகுதியில் அதிக மழைப்பொழிவு மற்றும் பனிப்பொழிவுக்கு வழிவகுக்கிறது என்று ஆராய்ச்சியாளர்கள் கண்டறிந்தனர்.
- ❖ ஆனால், பருவநிலை மாற்றம் மற்றும் பனி உருகுதல் ஆகியவற்றின் தாக்கத்தை முழுமையாக ஈடுகட்டுவதற்கு பனிப்பொழிவின் இந்த அதிகரிப்பு விகிதம்

போதுமானதாக இல்லை.

- ❖ இந்தப் புதிய போக்கு ஆனது, பனி உருகுவதால் ஏற்படும் பாதிப்பை ஓரளவு எதிர்க்கும் என்பதோடு, இதனால் உலகளாவிய கடல் மட்ட உயர்வின் வேகம் குறையும்.

அறிக்கைகள் மற்றும் குறியீடுகள்

“2040 ஆம் ஆண்டிற்குள் நெகிழி மாசுபாட்டை ஒழித்தல்” என்ற அறிக்கை



- ❖ பொருளாதார ஒத்தழைப்பு மற்றும் மேம்பாட்டு அமைப்பானது, “2040 ஆம் ஆண்டிற்குள் நெகிழி மாசுபாட்டை ஒழித்தல் : ஒரு கொள்கைசார் சூழ்நிலை பகுப்பாய்வு” என்ற இடைக்கால அறிக்கையை வெளியிட்டுள்ளது.
- ❖ 2022 ஆம் ஆண்டில், 21 மில்லியன் டன் (MT) நெகிழிக் குப்பைகள் உலக சுற்றுச்சூழலில் வெளியிடப்பட்டுள்ளது.
- ❖ நெகிழிப் பயன்பாடு தொடர்ந்து அதிகரித்தால், 2040 ஆம் ஆண்டிற்குள் சுற்றுச்சூழலில் அளவில் பெரிய (மேக்ரோபிளாஸ்டிக்) நெகிழி குப்பையின் அளவு 50 சதவீதம் அதிகரிக்கும்.
- ❖ அதாவது, சுமார் 30 மெட்ரிக் டன் நெகிழி சுற்றுச்சூழலில் வெளியிடப்படும். அதில் 9 மெட்ரிக் டன் நீர்வாழ் சூழலில் வெளியிடப்படும்.
- ❖ 2040 ஆம் ஆண்டில், இவற்றை நீக்கும் நடவடிக்கைகளுக்காக உலகளாவிய மொத்த உள்நாட்டு உற்பத்தியில் 0.5 சதவீதம் செலவாகும்.
- ❖ 2020 மற்றும் 2040 ஆகிய ஆண்டுகளுக்கு இடையில் கழிவு சேகரிப்பு, வகைப்படுத்துதல் மற்றும் சுத்திகரிப்புக்கான முதலீட்டுத் தேவைகள் 1 டிரில்லியன் டாலருக்கும் அதிகமாக இருக்கும்.

பிரபலமானவர்கள், விருதுகள் மற்றும் நிகழ்வுகள்

சுதந்திரப் போராட்ட வீரர் N. சங்கரய்யா (102)


- ❖ சுதந்திரப் போராட்ட வீரரும், இந்தியாவின் மிகவும் மூத்த பொதுவுடைமைக் கட்சித் தலைவருமான N. சங்கரய்யா சமீபத்தில் சென்னையில் காலமானார்.
- ❖ இந்தியப் பொதுவுடைமைக் கட்சியின் (மார்க்சிஸ்ட்) ஸ்தாபன உறுப்பினர்களில் இவரும் ஒருவர் ஆவார்.

- ❖ இந்தியப் பொதுவுடைமை கட்சியின் 32 தேசிய சபை உறுப்பினர்களில் அவரும் ஒருவராக இருந்த நிலையில், சித்தாந்த வேறுபாடுகளால் அந்தக் கட்சியை விட்டு வெளியேறியதால் அது 1964 ஆம் ஆண்டில் இந்தியப் பொதுவுடைமைக் கட்சியை (மார்க்சிஸ்ட்) நிறுவ வழி வகுத்தது.
- ❖ சங்கரய்யா அவர்கள் 1967, 1977 மற்றும் 1980 ஆம் ஆண்டுகளில் தமிழ்நாடு சட்டமன்ற உறுப்பினராகத் தேர்ந்தெடுக்கப்பட்டார்.
- ❖ 1995 முதல் 2002 ஆம் ஆண்டு வரை அந்தக் கட்சியின் மாநிலக் குழு செயலாளராகவும் இருந்தார்.
- ❖ முன்னதாக 2021 ஆம் ஆண்டில் சங்கரய்யா அவர்களுக்கு முதலமைச்சர் அவர்களால் தகைசால் தமிழர் விருது வழங்கப்பட்டது.



முக்கிய தினங்கள்

பொது ஒளிபரப்பு சேவை தினம் - நவம்பர் 12



- ❖ 1947 ஆம் ஆண்டில் டெல்லியில் அமைந்த அகில இந்திய வானொலி நிலையத்திற்கு M.K. காந்தி அவர்கள் மேற்கொண்ட ஒரே வருகையை நினைவு கூரும் விதமாக ஒவ்வொரு ஆண்டும் இத்தினம் கொண்டாடப்படுகிறது.
- ❖ பிரிவினைக்குப் பிறகு ஹரியானாவில் உள்ள குருக்ஷேத்திரத்தில் தற்காலிகமாக குடியேறிய புலம்பெயர்ந்த மக்களிடம் அவர் உரையாற்றினார்.

- ❖ இத்தினமானது 2001 ஆம் ஆண்டில் அதிகாரப்பூர்வமாக பொது ஒளிபரப்பு சேவை தினமாக அறிவிக்கப்பட்டது.

சர்வதேச சகிப்புத் தன்மை தினம் - நவம்பர் 16



- ❖ சர்வதேச சகிப்புத்தன்மை தினம் ஆனது, முதன் முதலில் 1996 ஆம் ஆண்டில் ஐக்கிய நாடுகள் சபையால் நிறுவப்பட்டது.
- ❖ கலாச்சாரங்கள் மத்தியில் புரிந்துணர்வை ஊக்குவித்தல் மற்றும் பன்முகத் தன்மைக்கான மதிப்பினை வளர்ப்பதை இது நோக்கமாகக் கொண்டுள்ளது.
- ❖ 1995 ஆம் ஆண்டு நவம்பர் 16 ஆம் தேதியன்று, யுனெஸ்கோ அமைப்பின் உறுப்பினர் நாடுகள் சகிப்புத் தன்மை குறித்த கொள்கைப் பிரகடனத்தை ஏற்றுக் கொண்டதன் நினைவாக இந்த நாள் அனுசரிக்கப்படுகிறது.

தேசியப் பத்திரிகை தினம் - நவம்பர் 16



- ❖ இத்தினமானது, 1966 ஆம் ஆண்டில் இந்தியப் பத்திரிகை சபை (PCI) நிறுவப்பட்டதன் நினைவாக அனுசரிக்கப்படுகிறது.
- ❖ இது பத்திரிகைச் சுதந்திரத்தை உறுதிப்படுத்தவும், பத்திரிகையியல் தரத்தை நன்கு பேணிக் காப்பதற்கும், மேம்படுத்துவதற்கும் நிறுவப்பட்ட ஒரு சட்டப்பூர்வ அமைப்பு ஆகும்.
- ❖ இந்தப் பகுதியளவு நீதித்துறை அமைப்பானது 1978 ஆம் ஆண்டு பத்திரிகைச் சபை



சட்டத்தின் கீழ், 1979 ஆம் ஆண்டில் மீண்டும் நிறுவப்பட்டது.

- ❖ 2023 ஆம் ஆண்டிற்கான இந்தத் தினத்தின் கருத்துரு, "செயற்கை நுண்ணறிவு சகாப்தத்தில் ஊடகம்" என்பதாகும்.

